





الله كے نام سے (شروع) جونہايت مهربان بہت رحم كرنے والا ہے۔



خطبافِحُم



امام كعبيه البيخ واكثرعبد الرحمن التدبيب وللثار

مُلِيَّقُوقِ اشاعيت برائے دارُالسٽ**لاً) محفوظ ہیں**



سعُودى عَرَب (هيدُآنس)

پرنس عبدالعزیز بن جلاوی سٹریٹ پرسٹ کیں: 22743 الزائن: 11416 سودی عرب www.darussalamksa.com 4021659: نین 60966 1 4043432-4033962: نین 6mail: darussalam@awalnet net sa info@darussalamksa.com

الزياض • النيار فن :4614483 1 00966 1 فيحس :4644945 • المسلة فن :4735220 1 00966 1 فيحس :4735221 • المراقب في ا • سويدك فون :00966 1 4286641 • سويدك فون :00966 1 4286641 • سويلم فون/فيحس :4735220 1 00966

جيدٌه فن: 60906 2 6879254 2 00966 يمين: 6336270 مدينه منوره فن :6336270 4 8234446,8230038 يمين: 60966 1 8151121 الخيرُ فن :00966 3 8692900 يمين :8691551 3 8691550 منيس مشيط فرن / أيميس مشيط فرن / و207055 7 00966 0 00966 0 يبنع البحر فن :05008873411 فيمين: 8691551 تقيم (بريده) فن :05034171560 فيمين :6369124 0 00966 0 00966 0 00966 0

امريك • نيويك فون:5925 625 001 718 • بينن :001 713 722 0419 كينيرا • نسيرالدين الخطاب فون:001 416 4186619 كينيرا • نسيرالدين الخطاب فون:0044 0121 7739309 كينيرا • نسيرالدين الخطاب فون:0044 0121 7739309 0044 0121 7739309 و ما مكدا بينين من المكدان • واراكسا المرتبطي فون:5632624 00971 و 5632624 فورانس فون:5632624 0033 01 480 52997 فون المكدان واراكسان من فون:5632624 00971 و 5632624 و اراكسان من فون:0091 44 445566249 فون موبك :0091 44 42157847 و المكدان والمكدان والمكدان والمكدان واراكسان من فون:0091 44 42157847 و المكدان والمكدان والمكدان

ياكستان هيذآفس ومَركزى شورُوم

لا بهور 36- لوَرَال، كَيْرُونِكِ شَاكِ اللهُور فن :40 4 32 44,372 400 34,372 400 373 42 29 2000 فيحس: 70 540 373 373

• غزنی شرسیه، أردو بازار؛ لا جور فن :54 200 371 42 0092 فیکس :03 207 373 042

• Y بلاك، گول كمرشل ماركيث، دكان:2 (گراؤند فلور) ژيفنس، لا بهور فون:10 926 356 42 0092 V

كراچى ين طارق رووْد وُالن مال سے (بهاورآ يا وي طرف) دُوسري كلي كواي فن :36 939 12 2002 فيم :37 939 24 34 20 0092

اسلام آباد F-8 مركز، اسلام آباد فون الذيحس: 13 22 51 22 51 0092

info@darussalampk.com | www.darussalampk.com



مكتبه دار السلام ۱٤٣٢، هـ

فهرسة مكتبة الملك فهد الوطنية أثناء النشر

السديس، عبدالرحمن عبدالزيز

كوكبة الخطيب المنيفة من منبر الكعبة الشريفة. / عبدالرحمن

عبدالعزيز السديس ؛ حمد عبدالهادي العومي .. الرياض ، ١٤٣٢ هـ

ص: ۳۲۵، مقاس ۲۱ x ۱۶ سم

ردمك: ٥-١٤٦-،٠٠٥

(اللغة الأردية)

١ خطبة الجمعة أ. العومي ، حمد عبد الهادي (مترجم) ب . العنوان

ديوي ۲۱۳ (۱٤۳۲ ۱٤۳۳

رقم الإيداع: ١٤٣٢ /٨١٤٥

ردمك: ٥-١٤٦-،٠٠٥



نطبه 1	مضا مين		
27	08		عرض ناشر
قرآن مجید	15		عرض مترجم
اللّٰد تعالیٰ کی نورانی کتاب	21		مقدمه



نماز خطبہ <mark>5</mark> مومن کی پہچان





ز کا ۃ ، مال کی تطہیر <u>خطبہ 6</u> اور اس میں اضافے کی کلید





رمضان المبارك خطبه 7 نيكيول كا موسم بهار





خُجاج کرام کی خطبہ 8 خدمت میں رہنما باتیں





امر بالمعروف اور نہی عن المنکر مسلم معاشرے کی پیجان





علم، نهایت فتیتی سرماییه

59



عقیدهٔ توحید کامیابی کی بنیاد



انتاع سنت اوراس کے تقاضے



165

حلال اورحرام کا اسلامی تصور



اخوت، اسلامی معاشرے کی بنیاد 181

خطبہ 11

عورت، اسلام کے سایۂ عاطفت میں



شادی، خانه آبادی اورشاد مانی کا ذریعه



229

259

نطبہ 14

مسلمانوں کی حالت زاراور مسجداقصٰی کی پکار



خطبه 16

انسان اور معاشرے پر گناہوں کے مہلک اثرات



293

215

تربیتِ اولاد ترقی میافته دور کا ایک حساس مسئله



243



273

خطبہ 17



مطبہ <u>19</u> ا

موجوده عالمی حالات میں امتِمسلمہ کی ذمہ داریاں

عرض ناشر

عصر حاضر میں ایسی شخصیات بہت کم ہوں گی جنھیں عالم اسلام میں نہایت محبت اور احترام کی نظر سے دیکھا جاتا ہے۔ اس کتاب کے مصنف فضیلۃ الشیخ ڈاکٹر عبدالرحمٰن بن عبدالعزیز السدیس اضی خوش قسمت اور نامور شخصیات میں سے ایک ہیں جنھیں عالم اسلام میں نہایت اعلی اور ممتاز مقام حاصل ہے۔ بلا مبالغہ دنیا میں کروڑوں مسلمان ایسے ہیں جنھوں نے ان کی اقتدا میں نماز ادا کی ہے، خطباتِ جمعہ میں حاضر ہوئے ہیں، نماز تراوی میں شرکت کی ہے اور ختم قرآن کے موقع پر روروکر دعا ئیں کی ہیں۔

شخ عبدالرحمٰن السدیس، جن کی کنیت ابوعبدالعزیز ہے، جب اپنی دل کش آواز میں قرآن کریم کی تلاوت کرتے ہیں تو سننے والے جھوم اٹھتے ہیں۔خودان پر اور سننے والوں پر بھی وجد طاری ہوجاتا ہے۔ وہ قرآن حکیم کی تلاوت کے دوران میں خود بھی روتے ہیں، اپنے سامعین کو بھی رلاتے ہیں۔

سبحان الله! تلاوت قرآن کریم کی تا ثیر ہی نرالی ہے۔ جتنی بار پڑھ لیس یاس لیس ہر دفعہ ایک نئی لذت محسوس ہوتی ہے۔ شخ عبدالرحمٰن السدیس کی آواز میں تلاوت قرآن کریم پوری دنیا میں مقبولِ خاص و عام ہے۔ ہرشہراوربستی میں ان کی آواز گونجی ہے۔ حرم پاک میں جائیں تو شخ عبدالرحمٰن کی پُرسوز آواز سن کر دل کوسکون ملتا ہے اور



روح تروتازہ ہوجاتی ہے۔

فضیلۃ الشیخ ڈاکٹر عبدالرحمٰن السدیس سعودی عرب میں صوبہ قصیم کے علاقہ بکیریہ میں 1962ء میں پیدا ہوئے۔ انھوں نے ریاض میں جمعیۃ تحفیظ القرآن الکریم کے حلقات قرآن پیدا ہوئے۔ انھوں کو ریاض میں جمعیۃ تحفیظ القرآن الکریم کے حلقات قرآن پیدا ہوں سال کی عمر میں قرآن کریم حفظ کرنے کی سعادت حاصل کی۔ اس دور میں فضیلۃ الشیخ عبدالرحمٰن آل فریان اس ادارے کے سربراہ تھے۔

شخ عبدالرحمٰن السديس بحبين ہي سے نہايت ذمين اور فطين تھے۔ حافظہ بلا كاتيز تھا۔ والدین نے بھی اینے ہونہار بے کی تعلیم وتربیت پرخصوصی توجہ دی۔متعدد نامور علماء اور قراء نے ان پرخوب محنت کی۔ان میں شیخ قاری محمد عبدالماجد ذاکر اور شیخ محمہ علی حسان سرفہرست تھے۔ان کی ابتدائی تعلیم ریاض کے مدرسہ مثنیٰ بن حارثہ میں ہوئی، پھران کا داخلہ ریاض کے المعهد العلمي میں ہوگیا۔ یہاں انھوں نے اسلام کے بنیادی علوم حاصل کیے۔اس دور میں یہاں بڑی بڑی شخصیات بڑھاتی تھیں،ان کے نمایاں اساتذہ میں شخ عبداللہ المدیف اور شخ عبداللہ بن عبدالرحمٰن تو یجری تھے۔ المعہد العلمی ایک ایبا ادارہ ہے جہاں سے علوم کتاب وسنت کے چشمے پھوٹتے ہیں۔ انھوں نے 1979ء میں اس ادارے سے متاز نقدیر کے ساتھ نمایاں طالب علم کی حثیت سے فراغت حاصل کی ، پھر کلیۃ الشریعہ میں داخل ہوئے ، یہاں ان کے نمایاں اساتذه میں مفتی اعظم سعودی عرب شیخ عبدالعزیز بن عبدالله آل الشیخ، شیخ ڈاکٹر عبدالله بن جبرین وغیرہ جیسی نامور شخصیات شامل تھیں۔ کلیۃ الشریعہ سے آپ کی فراغت 1983ء میں ہوئی۔

ریاض کی بڑی بڑی مساجد میں بہت سے علمی حلقے قائم ہیں۔جس دور میں شخ

عبدالرحمان السدليس طالب علم سے، شخ علامه عبدالعزيز بن باز كا ديرہ كى مسجد ميں علمى حلقه معروف تھا۔ رياض كے ہركونے سے طالب علم آتے، تفسير، حديث اور فقه كے علوم سكھتے اور دلوں كومنور كرتے۔ شخ عبدالرحمان السدليس نے ان علمی حلقوں سے وافر حصہ وصول كيا۔ جن ديگر اساتذہ سے انھوں نے فيض حاصل كيا، ان ميں علامه عبدالرزاق عفيفى، ڈاكٹر صالح الفوزان، شخ عبدالرحمٰن البراك اور شخ عبدالعزيز الراجحى جيسى شخصات شامل بيں۔

کسی بھی معروف علمی شخصیت کی تغییر میں اساتذہ کا کردار بہت نمایاں ہوتا ہے۔ ہمارے برصغیر کے بیشتر قارئین کے لیے مندرجہ بالا اساتذہ یقیناً غیر معروف ہوں گے مگر جولوگ سعودی عرب میں مقیم ہیں اور جن کا دینی علوم سے تعلق اور واسطہ ہے، ان کے لیے بیشخصیات جانی پہچانی اور بڑے علمی مقام کی حامل ہیں۔

شخ عبدالرحمٰن السدیس کے علم میں بندری پختگی آتی چلی گئی، خطابت ان کی گھٹی میں پڑی ہوئی تھی۔ الفاظ ان کے سامنے ہاتھ باندھے کھڑ ہے ہوتے۔ انھوں نے ریاض کی بڑی بڑی مساجد میں خطبہ جمعہ دینا شروع کیا اور پھر وہ ریاض کی بڑی مساجد میں خطبہ جمعہ دینا شروع کیا اور پھر وہ ریاض کی بڑی معروف ومشہور مسجد میں، جو ان کے استادشخ عبدالرزاق عفیٰی کے نام سے موسوم تھی، بطور خطیب متعین کیے گئے۔ ساتھ ساتھ وہ کلیۃ الشریعہ میں تدریس کے فرائض مرانجام دینے گئے۔ ان اعزازات کے ساتھ قدرت ان کو ایک اعلیٰ، ارفع اور بڑا مقام دینا عامتی تھی۔

شخ عبدالرحمٰن السدلیس کو 1984ء میں بیت الله الحرام کا امام اور خطیب مقرر کیا گیا۔ اس وفت سے اب تک اس عہدۂ جلیلہ پر فائز ہیں۔ اس دوران میں ہر سال اضیں رمضان المبارک میں تراوی پڑھانے کا موقع ملا۔ دیگر ائمہ کر مین شریفین اور بطور خاص فضیلۃ الشیخ سعود الشریم کے ساتھ انھوں نے نہ جانے کتنی بار قرآن مجید حرم شریف میں سنایا ہے۔ یہ تو اللہ ہی جانتا ہے کہ ان کی درد بھری دل کش آواز اب تک کتنے لوگوں کے قبول اسلام کا ذریعہ بن چکی ہے۔ کئی ایک لوگ تو محض ان کی کیسٹوں کے ذریعے سے قرآن کریم حفظ کر چکے ہیں۔

انصول نے 22 شعبان 1404 ھے کو عصر کی نماز سے اپنی امامت کا آغاز کیا اور تین امنی انصول نے 22 شعبان 1404 ھے کو حرم شریف میں پہلانطبہ جمعہ ارشاد فرمایا۔ بیت اللہ الحرام کی امامت و خطابت کے ساتھ ساتھ انصول نے تعلیم و تدریس کو بھی جاری رکھا۔ انصول نے ریاض کی امام سعود یو نیورشی سے 1408 ھ میں فقہ اسلامی میں ماسٹر کی ڈگری حاصل کی۔ اس کے بعد انصول نے جامعہ ام القری کے فتم القضاء ماسٹر کی ڈگری حاصل کی۔ اس کے بعد انصول نے جامعہ ام القری کے فتم القضاء (لاء کالج) میں طلبہ کو پڑھانا شروع کردیا۔ پڑھانے کے دوران میں پی ایچ ڈی کا مقالہ بھی لکھتے رہے اور 1996ء میں امتیازی حیثیت سے فقہ اسلامی میں پی ایچ ڈی کا کی ڈگری جامعہ ام القری مکہ مکرمہ سے حاصل کی۔

ڈاکٹر عبدالرحمٰن السدیس ان شخصیات میں سے ہیں جنھیں قدرت نے دعوت اسلام کے لیے چن لیا ہے۔ قدرت نے ایک اور اعزاز یہ بخشا کہ 1416 ھ میں بیت اللہ شریف کے حتی میں مغرب کے بعد درس و قدریس کے لیے انھیں بطور مدرس مقرر کیا گیا۔ وہ دنیا بھر سے آئے ہوئے حجاج کے سامنے عقیدہ، فقہ، تفییر اور حدیث کے موضوعات پر درس دیتے اور لوگوں کو ان کے سوالات کے شافی جوابات بھی دیتے تھے۔ چار بیٹوں کے شفق باپ ایک بے حدمصروف اور بھر پورزندگی گزار رہے ہیں۔

دنیا بھر کے بڑے بڑے لوگ،خواہ حکمراں ہوں یا محکوم، سیاسی رہنما ہوں یا ساجی کارکن،علمی شخصیات ہوں یا علمائے کرام سب کی دلی خواہش ہوتی ہے کہ اس عظیم شخصیت سے مصافحہ کرنے کا شرف حاصل کریں۔

2005ء میں دبئ کی ایک تنظیم کی طرف سے انھیں سال رواں کی اسلامی شخصیت کے انعام کے لیے منتخب کیا گیا اور انھیں اسلام اور قرآن مجید کے تعلق کے حوالے سے نمایاں ترین شخصیت قرار دیا گیا۔ شخ السدیس جتنی بڑی شخصیت کے مالک ہیں اسی قدر متواضع بھی ہیں اور یہ بڑے لوگوں کی علامت بھی ہے کہ وہ احسانات الہی کے بوجھ سے جھکنے ہی میں اپنی بہتری خیال کرتے ہیں۔ قدرت ان پر مہر بان ہے اوران کی شہرت وعزت اور احترام چارسو پھیلا ہوا ہے۔

راقم الحروف کی بیخوش قسمتی ہے کہ وہ دارالسلام کو اور مجھے ذاتی طور پر جانتے ہیں۔ پھر ایک دن ان کے سیکرٹری عبدالعزیز انصاری کا فون آیا کہ شخ عبدالرحمٰن السدیس آپ کوسلام کہتے ہیں اوران کی خواہش ہے کہ دارالسلام ان کی کتاب کَوْ کَبَهُ الکَوْ کَبَهُ کا ترجمہ مختلف زبانوں میں شائع کرے۔ یہ کتاب ان کے خطباتِ حرم کے مجموعے کو کبة الخطب المنبفة کا اختصار ہے۔

شخ عبدالرحمٰن السد لیس خطبۂ جمعہ کی تیاری کے لیے کتنی محنت کرتے ہیں: اس کا اندازہ آپ کو اس واقعے سے ہوگا۔ کویت کے مشہور عالم دین ڈاکٹر محمہ العوضی کہتے ہیں: ایک دفعہ جب شخ عبدالرحمٰن السد لیس کویت کے دورے پر تھے، میری ان سے ملاقات ہوئی۔ میں نے ان کی شخصیت میں تواضع، حکمت و دانش اور علم وعمل کا ایک عمدہ نمونہ دیکھا۔ اسی دوران میں انھوں نے مجھے اپنی کتاب ''کوکبۃ الکوکبۃ'' کا ایک

نسخہ ہدید کیا اور فرمایا: جب میں حرم کی کے لیے خطبہ تیار کرتا ہوں تو ہر خطبے کو ایک عظیم مشن سمجھ کر اس کی تیاری کرتا ہوں۔ جمعہ سے ایک دو روز پہلے ہی میں لوگوں سے ملاقاتیں بند کردیتا ہوں تا کہ پوری توجہ اور انہاک سے اپنے موضوع کا حق ادا کرسکوں اور اس کے لیے درست ترین معلومات جمع کر سکوں، اس لیے کہ میں جانتا ہوں کہ یہ وہ عظیم مقام ہے جس سے بڑھ کر دنیا میں کوئی مقام نہیں اور یہ وہ جگہ ہے جہاں اللہ کے رسول مُن اللہ کے دول میں کھڑے ہوکر بوری دنیا کے مسلمانوں کوخطاب فرمایا تھا۔

ڈاکٹر محمد العوضی کہتے ہیں: شخ عبدالرحمٰن السدیس کی اس بات میں ان خطیب حضرات کے لیے سبق اور نصیحت ہے جنھیں جمعہ کے دن صبح دس بجے تک خطبے کے موضوع اور اس کی تیاری کا کچھ پیتے نہیں ہوتا۔

قارئین کرام! یقیناً میرے اور دارالسلام کے لیے یہ بہت عزت وشرف کی بات ہے کہ ہم ان کے ارشاد کردہ خطبات حرم اردو زبان میں شائع کررہ ہیں۔ میں نے خود ان کی بہت ساری تقاریر اور خطبات سنے ہیں۔ ان کے ایمان افر وز خطبات امت کی دنیوی اور اخروی نجات کا گرال قدر ذر لعہ ہیں۔ ان کا منہج بڑا پختہ ہے اور آخیں مختلف مذاہب اور ادیان کے اصول وضوابط پر بہت عبور حاصل ہے۔ آخیں عرب زبان کے ہزاروں اشعار ازبر ہیں اور آواز اس قدر خوبصورت اور واضح ہے کہ عجمی لوگ بھی ان کی عربی آسانی سے سمجھ لیتے ہیں۔ جمھے بارہا ان کے پیچھے قیام اللیل اور ختم قرآن کی دعا میں شرکت کا موقع ملا۔ یہ قدرت کی دین ہے کہ گھنٹوں تلاوت اور دعا کے باوجود ان کی آواز میں ذرہ برابر فرق نہیں آتا۔ ہم ابتدائی برسوں میں جس طرح ان کی گونجی ہوئی حیات بخش آواز سنا کرتے تھے، آج مرورسنین کے بعد بھی ان



کی وہی آن بان قائم ہے۔

جہاں تک اس کتاب کے مترجم کا تعلق ہے وہ فضیلۃ الشخ محمد عبدالہادی العمری ہیں۔ میرا ان سے رابطہ تعلق اور دوستی برسوں پرانی ہے۔ بربھھم میں مقیم عبدالہادی عمری نہایت نفیس شخصیت کے مالک ہیں۔اصل وطن ہندوستان ہے مگر مدت ہوئی برطانیہ کے ہو چکے ہیں۔ وہاں وہ مجلس القضاء الاسلامی کے صدر کی ذمہ داری ادا کر رہے ہیں۔متعدد بار وہاں کی مرکزی جمعیت اہلحدیث کے امیر اور مرکزی عہدے دار رہے۔ نہایت فاضل آ دمی ہیں۔ بڑی مرنج و مرنجاں شخصیت کے مالک، بہت بڑے عالم و فاضل، ادیب اور بڑے یائے کے خطیب ہیں۔ انھوں نے نہایت محبت اور شوق سے ان خطبات کا ترجمہ کیا ہے۔ دارالسلام ریسرچ سنٹر لا ہور کے رفقاء جناب طارق جاوید عارفی، حافظ رضوان عبدالله، ساجد الرحلن اور حذیفه نصیر گوندل نے نه صرف ترجمے برنظر ثانی کی ، اس کی نوک بلک درست کی بلکہ اصل عربی مسودے کوسامنے رکھتے ہوئے متعدد مقامات براہم عربی عبارات، احادیث، آثار، ضرب الامثال اور اشعار کا اضافہ بھی کیا ہے۔ اس سے کتاب کی اہمیت وافادیت یقیناً دوچند ہوگئی ہے۔ کیا کہنے آرٹ ڈائر کیٹر محمد صفت الہی اور ان کے رفقاء ہارون الرشید، اسد علی اور ابوم صعب کے جنھوں نے کمال ڈیزائننگ کرکے اس کے حسن کو دوبالا کر دیا۔ ان شاء اللہ بیہ کتاب تمام امت مسلمہ کے لیے مفید ثابت ہوگی۔

> خادم کتاب وسنت عبدالما لک مجامد پنجنگ ڈائر کیٹر دارالسلام الریاض، لاہور

متى 2011ء



عرض مترجم

«اَلْحَمْدُ لِلَّهِ حَمْدًا كَثِيرًا طَيِّبًا مُّبَارَكًا فِيهِ، وَالصَّلَاةُ وَالسَّلَامُ عَلَى رَسُولِهِ الْمُجْتَلَى مُحَمَّدِنِ الْمُصْطَفٰى وَ عَلَى آلِهِ وَ صَحْبِهِ مَصَابِيحِ الدُّلِي وَ مَنْ تَبِعَهُمْ بِإِحْسَانٍ إِلَى يَوْمِ اللِّقَاءِ»

اما بعد:

خطبہ جمعہ کی بڑی اہمیت ہے۔ اس کی اہمیت اور فضیلت کے متعلق متعدد احادیث وارد ہوئی ہیں جن کا خلاصہ یہ ہے کہ خطبہ شروع ہونے سے قبل مسلمانوں کو مسجد میں پہنچ جانا چاہیے۔ جو شخص خطیب کے منبر پر بیٹھنے کے بعد مسجد میں داخل ہوگا وہ جمعہ کی فضیلت سے محروم رہے گا، خطبہ پوری توجہ سے سننا چاہیے۔ دورانِ خطبہ کوئی شخص معمولی سی بھی لغو حرکت یا بات چیت نہ کرے۔ گویا امتِ مسلمہ کو قدرتی طور پر ہفتہ میں ایک دن ان کی اصلاح اور رہنمائی کے لیے نہایت زریں موقع دیا گیا، جو کسی اور

مذہب کے ماننے والوں کے جھے میں نہیں آیا۔ جمعہ کے مقابلے میں مختلف بڑے بڑے دینی اجتماعات، جلسوں اور کانفرنسوں کو وہ اہمیت حاصل نہیں جو جمعہ کو حاصل ہے، حالانکہ دیگر اجتماعات کے لیے بہت محنت کی جاتی ہے اور بڑا سر ماہ خرچ کیا جاتا ہے، جبکہ جمعہ کے لیے کوئی محنت نہیں کرنی پڑتی، لوگ خود اپنی ذمہ داری اور رغبت سے حاضر ہوتے ہیں۔خطبات جمعہ کی اتنی اہمیت ہے تواندازہ کیا جا سکتا ہے کہ خطیب کی ذمہ داری بھی اسی حساب سے کس قدر بڑھ جاتی ہے تا کہ اس ہفت روزہ یروگرام سے بھریور فائدہ اٹھایا جاسکے اور خطباتِ جمعہ تبرک یا وقت گزاری کے بحائے اصلاح اور دینی پیغام رسانی کا بہترین ذریعہ بن سکیں۔لیکن عموماً دیکھا گیا ہے کہ خطبائے کرام کی اکثریت اس سے مطلوبہ فائدہ نہیں اٹھایاتی، خطیب کو اتنی فرصت ہی نہیں ہوتی کہ حالات حاضرہ کے تقاضوں کے مطابق خطبات مرتب کرے بلکہ بعض اوقات خطیب صاحب ایسے بے سرویا قصول، کہانیوں اور مبالغہ آمیز حکایات کا سہارا لیتے ہیں کہ تعلیم یافتہ سامعین کی الجھن میں مزید اضافہ ہو جاتا ہے حتیٰ کہ بسااوقات ایسی کہانیوں کے باعث خطیبوں سے تنفریپدا ہونے لگتا ہے۔

خطیب کوسنت کے مطابق حالات اور ضرورت کا ادراک اور لحاظ کرتے ہوئے موضوع اختیار کرنا چاہیے۔موضوع کی مناسبت سے قرآنی آیات اور شیخ احادیث کا انتخاب کرنا چاہیے۔متند کتابوں کا مطابعہ کرنا چاہیے، پھر حالات سے اس کی مطابقت ضروری ہے تا کہ گفتگو میں تازگی رہے اور لوگوں کی بروقت شیخ رہنمائی ہو سکے۔ اس کے لیے حالات پر گہری نظر اور شوس معلومات کی ضرورت ہوگی تا کہ آپ شیخ تک پہنچ سکیس۔ یوں خطیب کی حیثیت ایک ماہر حکیم کی سی ہوگی جو علاج سے پہلے مرض کی

تشخیص کر کے مریض کا علاج تجویز کرتا ہے اور اس کی گفتگو جذباتی انداز ، بے جا تقید یا بے مقصد تبھروں کے بجائے مفید نصیحتوں برمبنی ہوتی ہے۔خطباتِ جمعہ حاہے کسی بھی مسجد میں دیے جائیں ان کی اپنی مستقل اہمیت اور افادیت ہے لیکن اس بنیادی اہمیت اور افادیت میں زمان و مکان اور خطیب کی شخصیت کے لحاظ سے اضافہ ہوتا رہتا ہے۔ محلے کی مسجد کے مقابلے میں شہر کی جامع مسجد میں دیے جانے والے خطبے کا دائرہ افادیت زیادہ وسیع ہوگا۔شہر سے آ گے بڑھ کر ملک کی مرکزی مسجد ہوتو اس میں دیے جانے والےخطبوں کی افادیت دو چند ہوگی۔اسی طرح خطیب کی شخصیت کے اعتبار سے بھی اس کے اثرات مرتب ہوں گے اور اگر بہ خطبہ دنیا کے مقدس ترین شہر مکہ مکرمہ کی مرکزی مسجد، مسجد حرام میں دیا جائے تو اس کی اہمیت، جامعیت اور افادیت کے کیا کہنے، جہاں دنیا بھر کے حجاج، معتمرین یا زائرین کا ہر وقت جمّ غفیر رہتا ہے، خطیب جعد کی آواز دنیا کے کونے کونے میں پہنچی ہے اور ہر خطبہ اپنی جگد ایک تاریخی اہمیت لیے ہوئے ہوتا ہے۔ ممکن ہے کہ سامعین میں سے بعض حضرات کو پوری زندگی میں صرف وہی ایک جمعہ وہاں ادا کرنے کا موقع نصیب ہوا ہولیکن خطیب کے ارشادات کو براہ راست لاکھوں مسلمان اور بالواسطہ کروڑوں افرادس رہے ہوتے ہیں، یہ وہ بے مثل اعزاز وامتیاز ہے جو دنیا کے کسی اور امام یا خطیب کے حصے میں نہیں آیا۔

زیر نظر کتاب ان خطبات کا مجموعہ ہے جو مسجد حرام کے امام و خطیب علامہ الشیخ ڈاکٹر عبدالرحمٰن بن عبدالعزیز السدیس ﷺ نے ارشاد فرمائے ہیں۔ شیخ محترم کی دنیا مجر میں تلاوت قرآن مجید کے منفرد اسلوب کی وجہ سے ایک پیچان ہے۔ دنیا کے لاکھوں مسلمان آپ کے اسلوبِ تلاوت سے اپنی تلاوت کومر بوط کرنا باعثِ سعادت سجھتے ہیں اور دنیا کے ہزاروں حفاظِ کرام نے تلاوت قرآن کا انداز آپ ہی سے سکھا۔ وہ آپ کی نقل اپنے لیے باعث اعزاز سجھتے ہیں۔ «ذٰلِکَ فَضْلُ اللّٰهِ یُوْتِیهِ مَنْ سَکھا۔ وہ آپ کی نقل اپنے لیے باعث اعزاز سجھتے ہیں۔ «ذٰلِکَ فَضْلُ اللّٰهِ یُوْتِیهِ مَنْ یَشَاءُ» اس بلند مقام کے ساتھ ساتھ شخ محرم نہایت بلند پایہ خطیب، پختہ عالم دین اور صاحبِ اسلوب ادیب ہیں۔ بارہ سال کی عمر میں قرآن مجید حفظ کرنے کے بعد آپ نیا تعلیمی سفر تیزی سے جاری رکھا اور فقہ اسلامی میں ڈاکٹریٹ کرنے تک آپ کا یہ سفر کہیں نہیں رُکا۔ آپ ام القرئی یو نیورسٹی مکہ مکرمہ میں علومِ عالیہ کے بروفیسر بھی ہیں۔

آپ کے خطبات کی شان نرالی ہے، زبان و بیان کی مہارت گویا موجیں مارتا ہوا سمندر ہے ۔ عموماً حمد و ثنا ہی میں خطبے کے موضوع کا خلاصہ سمیٹ دیتے ہیں، پھر حالات حاضرہ پر بقدر ضرورت تبصرہ اور عالم اسلام کے مرکزی منبر سے متعلقین، حکام، علاء، مبلغین، صحافی اور مختلف شعبہ ہائے زندگی سے تعلق رکھنے والوں کے لیے ان کی ذمہ داریوں کی حکیمانہ اسلوب میں یاد دہانی آپ کا خاص امتیاز ہے۔ علامہ موصوف کے دل میں دنیا بھر کے مسلمانوں کے لیے جو تڑپ ہے اس کا اندازہ ان خطبات پر نظر ڈالتے ہی ہو جاتا ہے۔ اور امتِ مسلمہ کے لیے شخ محرم کی پرسوز دعاؤں کا تذکرہ تو زبان زدخاص و عام ہے۔ و لَا أُذَكِّي عَلَى اللهِ أَحَدًا.

ڈیڑھ مہینہ پہلے کی بات ہے، شخ محترم مسلمانان برطانیہ کے شدید اصرار پر دعوتی مقصد سے تشریف لائے تو شہر با نبری آکسفر ڈ کے سٹی ہال میں معززین شہر کی طرف سے موصوف کے اعزاز میں استقبالیہ تقریب منعقد ہوئی۔ اس میں راقم کوبطور مترجم

شرکت کا موقع ملا۔ الحمدللہ اس سے پہلے بھی مختلف پروگراموں میں ائمہ حرمین اور علمائے کرام خصوصاً شیخ موصوف کی کئی مرتبہ ترجمانی کی سعادت حاصل ہوئی۔ اس موقع يرشيخ محرم نے اپني نئ كتاب "كَوْكَبةُ الكَوْكَبة" بوخطبات حم كامخضر مجموعه ہے، جس میں مسجد حرام میں دیے جانے والے انیس خطبات جمع کیے گئے ہیں، کے ترجمے كا حكم دياتا كه اردو دال طبقه اس سے مستفيد ہو سكے۔ شخ طلق سے عقيدت اور تعلق کا تقاضا تھا کہ میں نے تعمیل ارشاد کا وعدہ کرلیا۔ جب ترجمے کے لیے دوبارہ كتاب برهي تو اندازه مواكه بيركام خاصا توجه طلب ہے، اس ليے كه بيكس با قاعده تحریر کانہیں بلکہ تقریر کا مجموعہ ہے، تحریر اور تقریر دونوں کے اپنے اپنے دوائر، اسالیب اور عُدا گانہ تقاضے ہیں۔ اگر احتباط نہ کی جائے تو ایک فن کے محاس بسا اوقات دوسرے فن کی کمزوریوں میں تبدیل ہو سکتے ہیں۔تقریر میں خطیب سامعین، حالات اور ماحول کے مطابق اپنی بات کرتا ہے اور بعض اوقات ایک ہی بات کو مختلف پیرابوں میں دہراتا ہے یا بعض باتیں اشارے کنائے میں کہہ جاتا ہے۔ اردگرد کی خبریں تازہ ہوتی ہیں، اس لیے اشاروں کی تہ تک پہنچنا سامعین کے لیے آسان ہوتا ہے لیکن وقت گزرنے کے بعدان اشاروں کی توضیح یا ان کا پس منظر بیان کرنے کی ضرورت پیش آتی ہے۔الحمد للدتر جے کا کام اللہ کی توفیق سے تین ہفتوں میں مکمل ہو گیا، میں نے کوشش کی ہے کہ فظی ترجے کے بجائے ترجمانی کی جائے تا کہ قارئین کو شخ محترم کے پیغام اور روحِ خطاب تک پہنچنے میں آسانی ہو سکے جولفظی ترجے سے بسا اوقات ممکن نہیں ہوتی ۔عموماً حمد وصلاۃ کا ترجمہ نہیں کیا جاتالیکن میں نے کیا ہے کیونکہ شخ محرم حمد و صلاۃ بھی موضوع کے لحاظ سے ایک خاص ترتیب سے پیش



کرتے ہیں، اس لیے اسے بغیر ترجمہ کیے چھوڑ نا مناسب نہیں سمجھا، بعض جگہوں پر اردو ترجمے کے ساتھ ساتھ عربی عبارت بھی نقل کی گئی ہے تا کہ خطباء کو سہولت ہو سکے۔

امام محترم نے اپنے خطبات میں حوالہ جات کا مکمل اہتمام کیا ہے، حتی کہ عربی کے مشکل الفاظ کی تحقیق بھی حوالہ جات سے مزین کی ہے۔ شخ جس محنت اور باریک بنی سے خطبات ترتیب دیتے ہیں، اس کا اندازہ ان حوالہ جات پر نظر ڈالنے ہی سے موجاتا ہے اور صاف معلوم ہوتا ہے کہ ہر بات اصل ماخذ اور مصدر سے لی گئی ہے۔ عموماً خطبائے کرام اس کا اہتمام کم ہی کرتے ہیں۔ اصل مراجع تک پہنچنے کے بجائے معلومات میں نقل درنقل کا سلسلہ چاتا ہے جس سے بعض اوقات نصوص کا مفہوم ہی کچھ سے کچھ ہوجاتا ہے۔

عزیزی مولانا عبدالباسط العمری امام مسجد نیوکاسل نے ترجے کو ٹائپ کرنے کی خواہش ظاہر کی اور بڑی دلچیس کے ساتھ ٹائپ کا کام مکمل کیا، مولانا عبدالرب ثاقب امام جامع مسجد ڈ ڈ لی نے پروف ریڈنگ کی۔ اللہ تعالی ان احبابِ کرام کو اجرعظیم عطا فرمائے، اس کاوش کو قبول فرمائے، اس کتاب کو قبول عام بخشے اور ہر بڑھنے والے کو اس کے ملفوظات و مفاہیم پر مخلصان عمل کی توفیق بخشے۔

طالب دعا

محمرعبدالهادى العمرى منگه

برمنگهم، برطانیه

19 رمضان 1430 ھ، 9 ستمبر 2009ء



مقارمه

حمدوستائش الله ہی کے لائق ہے جس نے اپنی کتاب کو محکم بنایا اور اپنا بیان واضح فرمایا۔ میں اسی کی حمد بیان کرتا ہوں اور اسی کا شکرادا کرتا ہوں، اسی کی جناب میں توبہ کرتا ہوں، اسی سے مغفرت طلب کرتا ہوں۔ اسی نے زبان میں قوت گویائی عطا فرمائی۔

اللہ کی رحمتیں اور سلامتی ہور سول اکرم سکا گیام کی ذات گرامی پر کہ آپ نے منبر کو زیت بخشی اور آپ نے منبر کو زیت بخشی اور آپ نے خطابت کا حق ادا فر مایا۔ آپ پر، آپ کی آل اور اصحاب کرام پر جضوں نے دعوت اور خطابت کا اعلیٰ نمونہ دکھلایا اور قیامت تک آنے والے ان تمام لوگوں پر جوان کے فتش قدم پر چلیں۔

حمر وصلاۃ کے بعد:

دین اسلام میں خطابت کا مرتبہ بہت اونچا ہے، شریعت نے اس کوخصوصی اہمیت دی ہے، اسلام نے اس کی شان نہایت بلند کی کیونکہ دعوت و تبلیغ میں فن خطابت کو خصوصی اہمیت حاصل ہے۔ ہمارے نبی حضرت محمد مصطفی مثلی خطباء کے امام اور ان کے لیے بہترین نمونہ تھے۔ آپ کو اللہ تعالی نے جوامع الکلم عطافر مائے۔ آپ مثلی اللہ تعالی نے جوامع الکلم عطافر مائے۔ آپ مثلی اللہ تعالی ہے۔

نہایت کم الفاظ میں جامع ترین مفہوم ادا کردیا کرتے تھے۔ اللہ نے آپ سَالیّیُمْ کو عرب و عجم پر فصاحت و بلاغت میں فوقیت دی۔ آپ سَالیّیُمْ کا ارشادگرامی ہے:
﴿إِنَّ مِنَ الْبَیَانِ لَسِحْرًا» '' ہے شک بعض بیان جادوکا سا اثر رکھتے ہیں۔'' اللہ کسی شاعر نے کیا خوب کہا:

إِنْ طَالَ لَمْ يُمْلَلْ وَإِنْ أَوْجَزْتَهُ وَدَّ الْمُحَدَّثُ أَنَّهُ لَمْ يُوجَز! "آپ کی گفتگو میں جادوئی اثر تھا۔ اگر آپ طویل گفتگو فرماتے تو کوئی اکتابہ نہ ہوتی۔ اگر مخضر بات کرتے تو سننے والا آرزوکرتا کہ کاش مزید پچھ فرماتے۔"

خطابت کا بیستہرا سلسلہ سلف صالحین میں اسی طرح ایک سے دوسرے تک منتقل ہوتا رہا، یہاں تک کہ ہم تک بھی اس کی جھلکیاں اور آثار پہنچ۔ اس وقت جبکہ جدید آلات اور انٹرنیٹ وغیرہ کی مدد سے خیالات بڑی آسانی سے دور تک نہایت تیزی سے پہنچائے جاسکتے ہیں، گویا کہ ہم معلومات اور خیالات کی منتقلی کے لحاظ سے ایک ہی بہتی میں رہائش پذیر ہیں، اس اعتبار سے خطیوں کی ذمہ داریاں پہلے سے زیادہ بڑھ چکی ہیں۔ مسلمان بڑی رغبت اور شوق کے ساتھ اس ہفت روزہ ربانی بروگرام کے لیے خود بخود حاضر ہوتے ہیں، لہذا خطیب جمعہ کو چاہیے کہ در پیش موضوع پر مناسب تیاری اور بہترین ترتیب سے خیالات مرتب کرے۔ اجھے اسلوب میں گفتگو کرے۔ احتے مسائل کاحل پیش کرے۔ زخموں کو مندمل کرنے والا میں گفتگو کرے۔ امتے مسلمہ کے مسائل کاحل پیش کرے۔ زخموں کو مندمل کرنے والا مرہم تلاش کرے تا کہ اس ہفت روزہ پر وگرام سے صبح طور پر فائدہ اٹھایا جا سکے۔ گویا

خطیب ایک طبیب کی حثیت رکھتا ہے جومعاشرے کی بیار یوں کی تشخیص اور ان کے اسباب کا جائزہ لے کر حکمت و دانائی سے صحیح علاج تبجویز کرتا ہے۔تشخیص اور علاج كے سلسلے ميں أسے اپنے سامنے رسول اكرم مَاليَّةً كا اسوة حسنه ركھنا جا ہيے كيونكه صرف آپ ٹاٹیٹے ہی کا نمونہ معتدل اور متوازن راستہ فراہم کرتا ہے۔خطیب کو چاہیے کہ اینے خطاب میں لوگوں کے دلوں کو جوڑنے اور ان میں اتحاد پیدا کرنے والی باتیں کرے تا کہ ان میں ایس دراڑیں نہ بڑیں جن سے معاشرے کی پُولیں ڈھیلی ہوں۔ يقيناً وه خطيب عقلمند ہوگا جواینے منصب کو پہچانے ، اپنی ذمہ داریوں کو سمجھے اور سامعین کے جذبات کا احترام کرے کیونکہ خطابت سے فائدہ اسی وقت ہوگا جب آپ اس کا حق ادا کریں گے۔آپ کی خطابت گہرائی اور گیرائی لیے ہوئے ہوئی جاہیے۔ خطبے کے لیے تمہید، موضوع کے بنیادی نکات کی توضیح اور اسلوب بیان کی مہارت ضروری ہے۔ اگر خطیب نبی کریم مُلطّینًا کا اسوہ مبارک پیش نظر رکھے اور اینے اندر مطلوبہ صلاحیت پیدا کرے تو ہماری خطابت عصرحاضر کے تقاضوں کے مطابق ہوسکتی ہے۔ اگر اس طریق کار برخطباء عمل کرتے تو شایدان کی پوزیش موجودہ حالت سے کہیں زیادہ بہتر ہوتی کیونکہ منبر کا ایک مقام اورخصوصیت ہے۔ دعوت وتبلیغ کے لیے اس کی ایک مؤثر حیثیت ہے۔عصر حاضر میں ذرائع ابلاغ اورنشری وسائل کی کثرت کے باوجود، ایک دینی فریضہ ہونے کی وجہ سے جمعہ کے خطبات کی اپنی نمایاں شان اور اہمیت ہے۔ بیراسی خطبے کا منفر د اعزاز ہے کہ اس کے دوران کوئی فضول بات، لغو حرکت حتیٰ کہ کسی کا اپنے ساتھی کو خاموش کرانا بھی ٹھیک نہیں۔ یہ امتیاز کسی اور خطبے یا ار پیچ کو حاصل نہیں **۔** ارج کو حاصل نہیں **۔** محرم قارئین! میرے لیے یہ بات باعث مُسرّت وسعادت تھی کہ پچھ ہی عرصہ قبل میرے ان خطبات جمعہ کا پہلا مجموعہ 'السفر الأول'' جو مسجد حرام میں دیے گئے خطبات پر مشمل تھا ''کو کبة الخطب المنیفة من منبر الکعبة الشریفة ''کے عنوان سے منظر عام پر آیا۔ اسے ظاہری حسن اور معنوی گہرائی کے ساتھ وکش طباعت کی شکل اور عمرہ پیرائے میں قارئین کی خدمت میں پیش کیا گیا جو اس کے مطالع کے لئے بے چین تھے۔ اس مجموعے میں رابع صدی کی خطابت کا خلاصہ ہے۔ یہ خطبات عموماً مسجد حرام کے منبر سے دیے گئے تھے۔ میں اس کامیابی پر اللہ عز وجل کا شکرادا کرتا ہوں کہ اس کی توفیقِ خاص کے بغیر میکمن نہ تھا، پھر میرے لیے یہ شکرادا کرتا ہوں کہ اس کی توفیقِ خاص کے بغیر میکام ممکن نہ تھا، پھر میرے لیے یہ اس باعث اطہار کیا بات باعث اطمینان ہے کہ قارئینِ کرام نے اس مجموعے پر اپنی پیند یدگی کا اظہار کیا اور اس کاوش کو بہت سراہا۔ والحمد لله.

خصوصاً علمی حلقوں اور دعوت و تبلیغ کے میدان میں کام کرنے والوں میں اس کتاب کوزبردست پذیرائی حاصل ہوئی۔اللہ کے فضل و کرم سے اس کی اشاعت بھی وسیع پیانے پر ہوئی تھی۔ ملک کے اندر اور باہر عالم اسلام میں پھیلی ہوئی مساجد اور مراکز کے ذریعے ائمہ اور خطباء کی کثیر تعداد اس سے مستفید ہوئی۔ اللہ اس عمل میں اخلاص عطافر مائے۔قارئین کی پیند کے باعث میری ہمت بندھی کہ اس کا دوسرا حصہ بھی جلد ہی زیور طباعت سے آراستہ کیا جائے۔ ان شاء الله.

قارئینِ کرام اور مختلف کرم فرماؤں کی طرف سے جو مختلف تجاویز پیش کی گئیں ان میں سے ایک بیہ بھی تھی کہ اس مجموعے کو مختصر کر کے شائع کیا جائے تا کہ مزید افادۂ عام کی گنجائش پیدا ہو سکے۔ تجویز دی گئی کہ یہ مجموعہ جو پچاس خطبات اور بارہ ابواب پرمشمل ہے، اس کے جواہر پاروں کو انیس خطبات کی شکل میں کیجا کیا جائے۔ ہر باب کے ایک یا دوخطبات کو اس میں شامل کیا جائے جس سے کتاب کا مقصد بھی پورا ہواور تقسیم کرنے میں بھی سہولت ہو جائے۔ تا کہ مصروفیت کے موجودہ دور میں لوگوں کو بھی مطالع میں آسانی رہے۔ اپنے احباب اور مخلصین کی یہ تجویز مجھے پیند آئی۔ چنانچہ میں نے اسے منظور کر لیا اور اس مخصر مجموعے کا نام 'کو کبة الکو کبة 'رکھا۔ اسی مجموعے کو دارالسلام' خطباتِ حرم' کے نام سے اردو میں شائع کرر بائے۔ امرید ہے کہ یہ مجموعہ اسم بامسمی ثابت ہوگا۔ ان شاء الله.

میں اس مجموعے کو ہدیۂ قارئین کرتے ہوئے دعا گوہوں کہ اللہ عزوجل اسے قبولِ عام بخشے اور اصل کتاب کی طرح بلکہ اس سے بھی زیادہ اس کی پذیرائی ہو۔ اس موقع پر میں ان تمام احباب کا شکر گذار ہوں جھوں نے اس کی تیاری سے لے کرتقسیم کے مراحل تک سی بھی قتم کا تعاون کیا۔ اللہ تعالی انھیں جزائے خیر عطا فرمائے۔ میری یہ کوشش علم اور دعوت و تبلغ کے میدان میں مفید ثابت ہواور اللہ تعالی اسے ہمتوں میں اقدام اور طبیعتوں میں ذوقِ عمل بیدار کرنے کا ذریعہ بنائے۔ امید ہے کہ قارئین مجھے اپنی دعاؤں میں یادر کھیں گے اور اپنے مشوروں اور تجاویز سے آگاہ کریں گے۔ میں اپنی دعاؤں میں یادر کھیں کے اور اپنے مشوروں اور تجاویز سے آگاہ کریں گے۔ میں اس میں کسی کمال کا ہر گز دعویدار نہیں۔ بس اتنی بات ضرور ہے کہ میں نے اسے ظاہری اور معنوی محاس کے ساتھ پیش کرنے کی پوری کوشش کی ہے۔ توفیق اللہ بی کی طرف سے ہوتی ہے، اسی پر میرا بھروسا ہے اور اسی کی طرف میں رجوع کرتا ہوں۔ شاعر نے کہا ہے:



وَإِنْ تَجِدْ عَيْبًا فَسُدَّ الْخَلَلَا فَجَلَّ مَنْ لَّا عَيْبَ فِيهِ وَعَلَا

اے قاری! اگر الفاظ اور مفہوم کی مناسبت ہوتو اسے مسترد نہ کر، اس کو اپنی پیندیدگی سے نواز۔ اگر کوئی عیب دکھائی دے تو اسے دور کردے کیونکہ عیب سے پاک بلندوبالا اللہ تعالی ہی کی ذات ہے۔


الله تعالی ہمیں علم نافع اور عمل صالح کی دولت سے مالا مال کرے، دونوں جہانوں کی کامیابی اور خیرعطا فرمائے، ہمارے والدین، اساتذ ؤ کرام، عزیز وا قارب اور جملہ احباب کواپنی رحمت ومغفرت سے نوازے۔

(وَ آخِرُ دَعْوَانَا أَنِ الْحَمْدُ لِلَّهِ رَبِّ الْعَلَمِينَ ، وَ صَلَّى اللَّهُ عَلَى نَبِعَهُمْ نَبِينَا مُحَمَّدٍ وَّ عَلَى آلِهِ وَ صَحْبِهِ أَجْمَعِينَ وَالتَّابِعِينَ وَمَنْ تَبِعَهُمْ إِلَى يَوْمِ الدِّينِ وَ سَلَّمَ تَسْلِيمًا كَثِيرًا»

المؤلف مكة المكرّمة ، 25/ ذيقعده 1426 ھ

① صحیح البخاری، حدیث: 5146. ② بیشعر ابن الرومی علی بن عباس کے دیوان سے ماخوذ ہے: 183/2.

وَ إِنْ هِينَ فِي اللَّهُ اللَّا اللَّا اللَّا اللَّهُ اللَّهُ اللَّا اللَّهُ اللَّهُ اللَّهُ اللَّهُ الللَّهُ اللَّهُ اللَّهُ





«اَلْحَمْدُ لله ﴿الَّذِي نَزَّلَ الْفُرْقَالَ عَلَى عَبْدِهِ لِيكُوْنَ لِلْعَلَمِينَ نَذِيرُا ﴾ أَحْمَدُهُ تَعَالَى وَ أَشْكُرُهُ ، جَعَلَ الْقُرْ آنَ ﴿ تِبْلِنَّا لِّكُلِّى شَيْءٍ وَّهُلَّى وَ رَحْمَةً وَّ بُشْرَى لِلْبُسْلِيدِينَ ﴾ وأَشْهَدُ أَنْ لَّا إِلَّهُ إِلَّا اللَّهُ وَحْدَةً لَا شَرِيكَ لَهُ، أَنْزِلَ كِتَابَةُ هدَايَةً لِّلْعَالَمِينَ ، وَ رَحْمَةً لِّلْمُوْمِنِينَ ، وَشِفَاءً لِّمَا فِي صُدُورِ النَّاسِ أَجْمَعِينَ ، وَأَشْهَدُ أَنَّ مُحَمَّدًا عَبْدُهُ وَ رَسُولُهُ الَّذِي كَانَ خُلُقُهُ الْقُرْآنَ ، يُحِلُّ حَلَالَهُ وَ يُحَرِّمُ حَرَامَهُ ، وَيَعْمَلُ بِمُحْكَمِه، وَ يُؤْمِنُ بِمُتَشَابِهِه، صَلَّى اللَّهُ عَلَيْهِ وَعَلَى آلِهِ وَصَحْبِهِ الَّذِينَ سَارُوا عَلَى نَهْجِهِ ، وَاقْتَفَوْا أَثَرَهُ ، وَتَمَسَّكُوا بِهَدْيه، فَعَزُّوا وَ سَادُوا، وَمَلَكُوا وَقَادُوا، وَمَنْ تَبِعَ هَدْيَهُم، وَ لَزِمَ سُنَّتَهُمْ إِلَى يَوْمِ الدِّينِ ، وَ سَلَّمَ تَسْلِيمًا كَثِيرًا ».

أُمَّا بَعُكُ:

[خطبات عُم


'' ہرقتم کی تعریف اس اللہ کے لیے ہے جس نے اپنے بندے برفرقان نازل فر مایا تا کہوہ تمام لوگوں کو (ان کی ذمہ داریوں سے) آگاہ کر سکے،اسی ذات واحد کی میں تعریف بیان کرتا ہوں اور اس کا شکر بحالاتا ہوں جس نے قرآن کو ہر چز کی وضاحت کا ذریعہ بنایا اور اطاعت گزاروں کے لیے ہدایت، رحمت اور باعث بشارت بنایا میں اس بات کی گواہی ویتا ہوں کہ اللہ کے سوا کوئی لاکق عبادت نہیں، وہ اکیلا ہے،اس کا کوئی شریک نہیں۔اس نے اپنی کتاب تمام جہانوں کے لیے منبع رشد و ہدایت بنائی ، اسے مومنوں کے لیے باعث تسکین ورحت بنایا اور دلوں کے روگ اور پریشانیوں کے لیے شفا اور نجات کا ذریعہ بنایا۔ میں شہادت دیتا ہوں کہ ے شک حضرت محمد مَثَاثِيْتِمُ اس کے بندے اور رسول ہیں۔اُن کے اخلاق قر آن کا نمونه ہیں۔ وہ قرآن کی حلال کردہ چیزوں کو حلال اور حرام کردہ چیزوں کوحرام تھہراتے ہیں۔ وہ اس کے محکمات برعمل کرتے ہیں اور متشابہات برایمان رکھتے ہیں۔آپ براللہ کی رحتیں ہوں اورآپ کی آل اورصحابہ کرام ڈیکٹٹ پر جوآپ کے طریقے اور نقش قدم بر چلے۔ انھوں نے آپ مالیٹی کی سیرت کو مضبوطی سے تھام لیا تو عزت وسیادت یائی اور جہاں بانی اور قیادت کرنے گھے۔اللہ کی رحمتیں اور سلامتی قیامت تک آنے والے ان تمام لوگوں پر ہوجوان کے قش قدم پر چلتے رہیں اوران کی راہ کی پیروی کرتے رہیں۔"

حروصلاۃ کے بعد:

برادرانِ اسلام، حاملينِ قرآن! اپنے اندراللّٰد کا تقویٰ پیدا کیجیے۔

﴿ لَقُنْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ انْفُسِهِمْ ﴾

''یقیناً بیراللہ کامومنوں پر احسان ہے کہ اس نے اٹھی میں سے ایک رسول بھیجا۔''^①



معزز بھائیو! اس کتاب میں گزرے ہوئے لوگوں کی خبریں، آنے والے حالات کا تذکرہ اور ہمارے لیے نور ہدایت ہے۔ بیدایک الی فیصلہ کن کتاب ہے جس میں کوئی غیر سنجیدہ بات نہیں۔ جواس کی ناقدری کرے گا وہ سخت نقصان سے دوجا رہوجائے گا، جو اسے چھوڑ کرکوئی اور راہِ ہدایت تلاش کرے گا وہ گراہ ہوجائے گا، جواسے ترک کرکے عزت حاصل کرنا چاہے گا وہ ذلیل ہوجائے گا اور جواس پڑمل کیے بغیر کا مرانی چاہے گا وہ بیا ہوجائے گا۔ بہی اللہ کی رہی ہے، یہی صراط متنقیم ہے اور اسے جو بھی تھام لے گا



خطبات عرم